

బిన్ను దిగి చేతిలో ఉన్న చిన్న నూట్ కేస్ ను కిందపెట్టి, జేబురుమాలుతో ముఖం తుడుచుకుంటూ అటూ ఇటూ చూశాను. నన్ను దింపిన బిన్ను అల్లంత దూరంలో వెళ్తుండటం తప్ప మరెవ్వరూ కనిపించలేదు. రోడ్డుకు ఎడంగా రెండు కర్రగుంజలకు బిగించిన ఇనువరేకు మీద “వెంకటాపురం 2 కి.మీ” అన్న అక్షరాలు చూస్తూ కొద్దిసేపు నిలబడి, చేతి వాచీ చూసుకున్నాను. వది గంటలు కావస్తోంది. దళితుల మీద దాడి చేస్తున్న భూస్వామి అహంకారంలా ఎండ తీవ్రంగా, క్రూరంగా ఉంది.

నేను నిల్చున్న చోటు నుంచి చూస్తే, ఎర్రటి మట్టి రోడ్డు ఆ ఎండలో మరింత ఎర్రగా మెరుస్తూ కనిపిస్తూ ఉంది. రోడ్డుకు ఏ వైపునా ఒక చిన్నపాటి చెట్టు కూడా కనిపించటం లేదు. కానీ, రోడ్డు అంతమయ్యే చోటునుంచి నాలుగైదు గుబురు చెట్లు, ఆ చెట్ల నందుల్లోంచి రెండు మూడు తెల్లటి మిద్దెలూ కనిపిస్తూ ‘అక్కడే ఉారు ఉంది’ అన్న నిశ్చయానికొచ్చి నూట్ కేస్ చేతబట్టుకొని మెల్లగా

“రిజర్వేషన్ కోటాలో ఉద్యోగం కొట్టావోయ్! అదృష్టం అంటే మీ ‘ఎస్సీ’ గాళ్ళదే” అంటూ మా ఊళ్ళ ఒక అగ్రవర్ణ మిత్రుడు ఎద్దేవా చేస్తే కంవరం వుట్టింది నాకు.

“అంటే, నా ప్రతిభ వల్ల నాకీ ఉద్యోగం రాలేదంటావా” అని నిలదీశాను ఆ అగ్రవర్ణ మిత్రుడిని.

“ప్రతిభ నీది కాదోయ్! నీ కులానిది” అంటూ అనూయ విషంలా కక్కేశాడతను.

“మా కులంలో వుట్టినవాళ్ళకు ప్రతిభ లేదంటావ్! అయితే, అగ్రవర్ణంలో వుట్టిన నీ ప్రతిభకు ఇంతకాలంగా ఎందుకు ఉద్యోగం రాలేదంటావ్” అని సీరియస్ గా అడిగాను నేను.

“ఎందుకేమిటి? మీ రిజర్వేషన్ కోటాగాళ్ళ వల్లనే...” అని అతనంటూంటే లాగి చెంపకాయ కొట్టాలనిపించింది నాకు.

ఎస్.సి కులంలో నేను వుట్టడమే ఇంతకూ కారణమని అతనంటూంటే మనసు

# మకరముఖం

● సింగమనేని నారాయణ

● చిత్రాలు: రాయ్ థామస్

నడక ప్రారంభించాను.

రోడ్డుకు రెండు వైపులా ఎర్రటి పొలాలు, ఒక్క పిచ్చిమొక్క కూడా లేకుండా దైన్యంగా కనిపిస్తున్నాయి. దాహం కోసం నోరు తెరచి ఆకాశం వేపు ఆబగా, జాలిగా చూస్తున్న ఆ పొలాల బీటల్లో నా జీవితరేఖల్ని దర్శిస్తూ అడుగులు వేస్తున్నాను.

వెంకటాపురం ఎలిమెంటరీ స్కూల్లో ‘సెకెండరీ గ్రేడ్ అసిస్టెంట్’గా నన్ను నియమిస్తూ ‘పోస్టింగ్ ఆర్డర్’ మూడు రోజుల క్రితం వచ్చింది. బి.ఇడి పూర్తి చేసిన తర్వాత రెండేళ్ళకు వచ్చిన ఉద్యోగం ఇది. జిల్లా పరిషత్తువాళ్ళు నిర్వహించిన రాతమూలక, మాఖిక పరీక్షల్లో సెలెక్ట్ అయినందువల్ల నాకీ ఉద్యోగం వచ్చింది.

కుతకుతా ఉడికిపోయింది.

“నిన్ను చూసి జాలిపడటం తప్ప నేనేమీ చేయలేను. నీ అసమర్థతను కప్పివుచ్చుకోటానికి నెవం ఎదుటివాడి కులం మీద మోపుతున్నావ్ - అంతే” అని దులిపేసి దూరంగా వచ్చేశాను.

ఆ రోజంతా నాకు బాధగానే ఉంది. ఆ మిత్రుడన్న మాటలు నేను కొత్తగా వింటున్నవేమీ కావు.


“స్వతంత్రం వచ్చి ఇన్నేళ్ళయింది. ఇంకా రిజర్వేషన్లు కొనసాగిస్తే ప్రతిభగల వాళ్ళంతా మట్టిగట్టుకుపోతారు” అన్న మాటల్ని నేను కాలేజీ చదివే రోజుల్నుంచీ వింటూనే ఉన్నాను.

“ఎస్.సి, ఎస్.టి లాంటి కులాలకు ప్రభుత్వం ఎన్నో విద్యావకాశాలు కల్పిస్తోంది. ఉచిత చదువు, ఉచిత భోజనం, వుస్తకాలూ, బట్టలూ - ఇదంతా చాలదా వాళ్ళ అభివృద్ధికి? ఈ అవకాశాలను ఉపయోగించుకొని వాళ్ళు పోటీ పడాలి. అంతేగాని, కులం పేరుతో ఏ ప్రతిభా లేకుండా ఉద్యోగాలు ఇంకా కొట్టియాలనుకోటం సాంఘిక ద్రోహం” అని మా లెక్చరర్ ఒకాయన ఉపన్యాసం దంచేస్తూంటే మండుకొచ్చేది నాకు.

ఇలాంటి మకిలి మనుమల్ని నా విద్యార్థి జీవితంలో నేను ఎందర్నీ చూశాను. ఎన్నో సందర్భాల్లో ఇలాంటివాళ్ళ అవహేళనతో కూడిన వ్యంగ్యపు విసురుల్ని ఎన్నిట్నో ఎదుర్కొన్నాను.

ఊరికి ఎడంగా మువ్వయ్ గుడిసెలున్న హరిజనవాడలో ఒక పాత గుడిసెలో ఇరవైమూడేళ్ళ కిందట నేను వుట్టాను. నా బాల్యమంతా కష్టాలతోనూ, అపమానాలతోనూ గడచిపోయింది. ఈ మాట చెప్పుకోటానికి నేనీనాడు దిగులుపడటం లేదు. రైతుల ఇళ్ళలో పేడా, కనపూ ఊడ్చి గంజు ఎత్తి పోసి, బండచాకిరీ చేసే జీతగాళ్ళ కుటుంబాల్లో వుట్టిన ఎవరేనా కష్టాలతోనే జన్మ ఎత్తుతారు. మా నాన్న ఒక పెద్ద రైతు ఇంట్లో ఒక చిన్న జీతగాడు. మా తాత కూడా ఒక జీతగాడేనట. విచారించగా మా పూర్వీకులంతా జీతగాళ్ళుగాక మరేమవుతారు? నాకు ఆరేళ్ళ వయసున్నప్పుడు మా ఊరి ఎలిమెంటరీ స్కూల్లో ఒకటో తరగతి చదువుతున్నప్పుడు మా నాన్న చనిపోయాడు. ఆ చనిపోవటమూ మామూలుగా అందరూ చనిపోయినట్టు కాదు. కపిల తోలుతూ, మోకు చిల్ల ఊడి, మోకుతో పాటు బావిలోకి ఎగిరిపడి, తల వగిలి, శరీరం ముక్కలై చాలా దారుణంగా చనిపోయాడు. ఇది గుర్తుకొస్తే ఇప్పటికీ నా శరీరం గజగజా వణకిపోతుంది.

మా నాన్న చనిపోయేటప్పటికి మా తాత ఇంకా ఉన్నాడు. మా అమ్మా నేనూ,



“నిన్ను చూసి జాలిపడటం తప్ప నేనేమీ చేయలేను. నీ అసమర్థతను కప్పివుచ్చుకోటానికి నెవం ఎదుటివాడి కులం మీద మోపుతున్నావ్ - అంతే”

**“రాజకీయాలకు నిధులుగా మాత్రమే మిమ్మల్ని ఉపయోగించుకొనే ఈ దేశంలో సాంస్కృతిక సమానత్వం ఎప్పటికీ సాధ్యమవుతుందా?”**

నా తమ్ముడూ, చెల్లెలూ - ఇదీ మా కుటుంబం. ఈ చిన్న కుటుంబం బతకటమే ఎంతో కష్టమయ్యేది. మా అమ్మ అన్ని వసులూ చేసేది. కూలీనాలీ చేసేది. పాచివనులు రైతుల ఇళ్ళలో నడుం ఎత్తకుండా చేసేది. చెప్పులు కుట్టేది. గొడ్డలి భుజం మీద పెట్టుకొని వెళ్ళి కంపలు చీల్చేది. తానొక్కతే కుటుంబాన్నంతా వెళ్ళదీసేది. నా చిన్న చదువును మానిపించి, ఏ రైతు ఇంట్లోనో గొడ్డ వెంబడి పంపిణీమని మా తాత అంటే, మా అమ్మ బోరున ఏడ్వటం ఇప్పటికీ నాకు గుర్తు. మా స్కూల్ టీచర్ దయానందంగారని ఒకాయన ఇప్పటికీ నాకు బాగా జ్ఞాపకం. ఆయన క్రైస్తవుడు. పేరుకు తగ్గ మనిషి. “మీ వాణ్ణి చదువు మాన్పించకమ్మా. ఏ రోజులెట్లుంటాయో ఎమో! వీడి తెలివికి చదువు అబ్బుతుంది. నేను చూసుకుంటాను” అని ఆయన మా అమ్మతో అన్నప్పుడు ఆమె ఆయన పాదాలను తన చేతుల్లో తాకటం ఇప్పటికీ నా కళ్ళముందున్నట్టే ఉంది. నేను నాలుగో తరగతిలో ఉన్నప్పుడు దయానందం టీచర్ అంబేద్కర్ పాఠం బోధిస్తూ “నాయనా! ఈ దేశంలో మతాలు మాసిపోవచ్చునేమో గాని, కులాలు మాత్రం ఎప్పటికీ నిలిచే ఉంటాయి. అంబేద్కర్ అంతటివాడు ఈ కుల వ్యవస్థకు రోసి బౌద్ధమతంలో చేరిపోయాడు” అన్న మాటలు నన్ను ఈనాటికీ వెంటాడుతున్నట్టే ఉన్నాయి.

మా ఊళ్ళో హైస్కూల్ లేదు. నాలుగు మైళ్ళ దూరంలో ఉన్న హైస్కూల్లో - ఎస్.సి హాస్టల్లో చేరి - చదువుకున్నాను నేను. ఈ వుణ్యమంతా దయానందం టీచర్దే. మా హాస్టల్ కుర్రాళ్ళంటే మా హైస్కూల్ టీచర్లందరికీ ఎంత అలుసో! మాలో చాలామందికి చదువు సరిగ్గా రాకపోవటానికీ, మా తరతరాల సాంస్కృతిక నేపథ్యానికీ సంబంధం ఉందని గ్రహించకుండా తిండి కోసమే మేము వచ్చినట్టు ఎన్నోమాటలు అనేవాళ్ళో! నేను చదివిన ఆ స్కూల్లో ఒక్క సైన్స్ మాస్టారు మాత్రం మేమంటే ఎంతో ఇష్టమూ, దయా చూపేవారు. “రాజకీయాలకు నిధులుగా మాత్రమే మిమ్మల్ని ఉపయోగించుకొనే ఈ దేశంలో సాంస్కృతిక సమానత్వం ఎప్పటికీ సాధ్యమవుతుంది” అని ఆయన నిట్టూర్చేవారు. “కేవలం అరువులు అరచి ఎంతకాలం మభ్యపెట్టగలరు” అన్న ఆయన వ్రశ్న నన్ను ఉద్విగ్నం చేస్తూండేది.

“మీ కేమిరా! భవిష్యత్తంతా మీదే. ఈ దేశ జీవనస్రవంతిలో మీకూ సమాన ప్రాతినిధ్యం లభించింది” అని నేను చదివిన కాలేజీలో హిస్టరీ లెక్చరర్ వదే వదే జోక్సలా మాటలు పేల్చేస్తూంటే, “వీళ్ళక్కడుండి మాట్లాడుతున్నారు” అనిపించేది నాకు.



అంటూ. తెల్లటి బట్టలతో, బాగా చదువుకున్నవాడిలా కనిపించాడతను. నాకంటే అయిదారేళ్ళు ఎక్కువ వయసుండొచ్చు.

నన్ను వరిచయం చేసుకున్నాను నాలుగు మాటలతో.

“ఓహో! మీరేనా. మా మండలం ఆఫీసులో మొన్ననే చెప్పినారులెండి; మీ ఊరికి ఒక టీచర్ని వేసినామని. చాలా దూరం నుండి వచ్చినట్లుండారే” అన్నాడతను.

నేను చిన్నగా నవ్వాను.

“మీకిదే ఫస్ట్ అపాయింట్మెంట్ అనుకుంటాను. చిన్న వయసులోనే ఉద్యోగం సంపాదించుకున్నారు” అన్నాడు అభినందిస్తున్నట్టు.

ఆ తర్వాత అతనే హోటల్లోంచి ఒక చెంబుడు నీళ్ళు తెప్పించాడు. ఆ నీళ్ళతో ముఖం కడుక్కున్నాను.

“టిఫిన్ ఏమైనా తీసుకుంటారా” అనడిగాడు.

“ఉదయం టౌన్లో తీసుకునే బయల్దేరాను. కాఫీ చాలు” అన్నాను.

కాఫీ తాగుతూ “మీరేం చేస్తుంటారు” అనడిగాను.

“ఏముంది? వ్యవసాయమే. ఇంటర్ ఫేలయి ఊళ్ళోనే ఉండిపోయాను” అన్నాడు నవ్వుతూ.

ఇంతలో అక్కడికి ఓ వ్యక్తి గబగబా వచ్చి తలకు చుట్టుకున్న తువ్వలును తీసి విడిచించి భుజం మీద వేసుకుని, పాకకు ఓ వక్కగా మునికాళ్ళ మీద కూచున్నాడు. ఆ మనిషికి యాభై ఏళ్ళుండవచ్చు. నన్నగా, నల్లగా, వండుబారిన

**అ**లోచనలతో తల నేలకేసి అడుగులు వేస్తూన్న నా ఎదుట ఎవరో నిల్చున్నట్టు తలెత్తి చూశాను. ఎదురుగా అరవై ఏళ్ళ మనిషి. భుజం మీద పాత దుప్పటి. చేతిలో కర్ర. వంగని ఉన్నాడు, నిటారుగా నిల్చేలేక.

“యావూర్నాయనా” అనడిగాడు నా ఆకారం కేసి చూస్తూ.

“చాలా దూరంలే తాతా! వెంకటాపురమేనా మీది” అనడిగాను.

అవునన్నట్టు తలాడించి, “ఎవరింటికి” అనడిగాడు.

“ఎవరింటికి కాదు తాతా! మీ ఊరి ఎలిమెంటరీ స్కూల్కు అయ్యవార్ని” అన్నాను.

“అట్లనా! అయితే, ఎల్లెల్లు” అంటూ నన్ను అనుమానంగా చూస్తూ ముందుకు నడచిపోయాడతను.

అయ్యవార్ని అనగానే నాతో మాట్లాడటానికి ఇంకేముందిలే అనుకున్నాడేమో! డొంకలాంటి దారి. గుండా పది నిమిషాలు నడిచి గ్రామం మొదట్లోకి చేరుకున్నాను. ఎండ మరింత తీవ్రంగా కాలుస్తోంది.

నాలుగు అడుగులు వేసేసరికి అటూ ఇటూ నడుస్తూన్న జనం - ఇంటి ముంగిళ్ళలో కూచున్న ఆడవాళ్ళు - దారికి అడ్డంగా వడుకున్న రెండు ఎనుములూ - దారి మధ్య నిల్చుని నన్ను అనక్తిగా చూస్తున్న కుక్కలూ - ఇళ్ళలోంచి వినిపిస్తున్న రేడియో సంగీతం - ఒక బీడీ బంకు ముందు నిల్చున్న మనుమల మాటల రొద - ఊరి నందడిని గుర్తింపజేస్తున్నాయి.

బీడీ బంకు వక్కన ఒక చిన్న పాక. బహుశా హోటల్ లాంటిది కావచ్చు. పాకకానుకనే ఒక వేవచెట్టు. పాక ముందు చెట్టు నీడలో రెండు పొడవాటి బెంచీలు. బెంచీల మీద కూచుని కాఫీ తాగుతున్న ఒకరిద్దరూ.

ఊరికి కొత్త మనిషిని కాబట్టి అక్కడున్నవాళ్ళు నన్ను జాగ్రత్తగా, మానంగా చూస్తున్నట్టుండిపోయారు.

నేను పాకదాకా నడిచి, ఖాళీగా ఉన్న బెంచీ మీద నూట్కేస్ పెట్టి కూచున్నాను. అప్పుడు వలకరించాడు ఎదురుగా కూచున్న మనిషి నన్ను “ఏ ఊరండీ”

నేరేడువండులా ఉన్నాడు. మాసిన బనియనూ, మోకాళ్ళదాకా చాలీచాలని పంచెతో, కట్టెకు ఒక పాత పేపరు చుట్టినట్టున్నాడు. అతడు కూచునే తన పుల్లలాంటి చేతిని చాచి, పాక గుంజకు బోర్లించిన ఒక నత్తు గ్రాసును తీసి వట్టుకుని పాకలోకి వంగి చూస్తూ 'సామీ' అని పిలిచాడు. రెండు నిమిషాల తర్వాత పాక యజమాని వచ్చి ఆ గ్రాసులోకి ఇన్ని నీళ్ళు పోసి వెళ్ళాడు. ఆ నీళ్ళు గుటగుట తాగేసి అలానే వట్టుకొని కూచున్నాడతను. మరో రెండు నిమిషాల్లో ఆ గ్రాసులోకి కాఫీ పోస్తే, దాన్ని నెమ్మదిగా నోటితో ఊపుకుంటూ తాగుతూండేపోయాడతను. కాఫీ తాగిన తర్వాత మళ్ళీ నీళ్ళు పోయించుకుని గ్రాసు శుభ్రం చేసి, పాక గుంజకు దాన్ని బోర్లించి, పంచె కొనను విప్పి, కొంత చిల్లర అక్కడ ఉంచి ఏదో వని ఉన్నవానిలా చకచకా వెళ్ళిపోయాడు.

**అ** తనెవరో, ఎందుకలా చేశాడో అర్థమై నా మననంతా దిగులుతో అర్థమయిపోయింది. ఈ బెంచి మీద కూచుని కాఫీ తాగిన నేనెవరో తెలిస్తే నన్ను కూడా ఆ నత్తుగ్రాసే వరిస్తుందా అనిపించి ఏదో కలవరం క్షణకాలం నన్ను కప్పకుంది.

నేను తాగిన కాఫీకి డబ్బులు అతనివ్యభోతూంటే, బలవంతంగా వారించి నేనే చెల్లించాను.

“మా ఎలిమెంటరీ స్కూల్ చూపిస్తారా?” అతన్ని అడుగుతూ బెంచి మీద నుంచి లేచి నూట్కోస్ వట్టుకుని నిల్చున్నాను.

“ఆ దారిలోనే మా ఇల్లు - రండి” అంటూ అతను నడవగా నేను అనుసరించాను.

నడుస్తూ వాళ్ళ ఊరి గురించి ఏదో చెబుతున్నాడతను. రెండు వందల గడవలు మించని చాలా చిన్న ఊరట. రెండేళ్ళుగా సరిగా పంటలు లేవట. బావుల్లో అనలు నీళ్ళు లేవు. కూలీనాలీ మీద ఆధార పడే కుటుంబాలే ఎక్కువ. ఆరైల్ల క్రితం ఒక పెద్ద వర్షం వచ్చిందట. ఆ వర్షానికి ఎలిమెంటరీ స్కూల్ బిల్డింగ్ కప్పు కూలిపోయిందట. అదెప్పటిదో చాలా పాత బిల్డింగట. అప్పట్నుంచి స్కూల్ను ఆంజనేయస్వామి గుడిలో నడుపుతున్నారు. స్కూల్ పుట్టినప్పట్నుంచి సింగిల్ టీచర్ స్కూలేనట. ఇంకో టీచర్ను వేస్తామని సంవత్సరాలుగా అధికారులు చెబుతున్నారు. “ఇప్పటికి మీరే తొలిసారిగా వస్తున్న రెండో టీచర్” అంటూ విషయాలు దారి పొడవునా చెప్పుకోవ్వాడతను.

ఆంజనేయస్వామి గుడిలో స్కూల్ అన్నమాట వినిపించ గానే చిన్న సంచలనం లాంటిది కలిగి ఒక్క నిమిషం నా నడక కుంటువడింది. మా ఊరి ఆంజనేయస్వామి గుడి గుర్తుకొచ్చింది నాకు. మా ఊరి ఆంజనేయస్వామికి ఆ చుట్టుపట్ల వల్లెల్లో ఎంతో కీర్తి. ఎప్పుడూ ఎవరో ఒకరు వచ్చి ఆకుపూజ చేయించే వారు స్వామికి.

నా చిన్నతనంలో ఆ గుడి ముందు మూగేవాళ్ళం బడి పిల్లలం. నా తోటి పిల్లలు గుడిలోకి వెళ్తే, నేను బిక్కు బిక్కుమంటూ బయటే ఉండి పోయేవాణ్ణి. కొబ్బరిచిప్పలు కొట్టి ముక్కలు చేసి, దూరం

నుంచే నా చేతుల్లోకి విసిరేవాళ్ళు భక్తులు.

కొంత వయసొచ్చింతర్వాత మా చేతి స్వర్ణ పొందని ఆ దేవుడే అన్నుశ్యుడు అనుకొని కసిగా నవ్వుకోనేవాణ్ణి నేను.

దారిలో ఒకరిద్దరు ఎదురైతే “కొత్తగా వచ్చిన టీచర్” అంటూ నన్ను మాట మాత్రంగా పరిచయం చేశాడతను.

ఒక నందు మలుపు తిరిగిన తర్వాత అతను అగి ఒక పాత బిల్డింగ్ కేసి చూస్తూ “ఇదే కప్పు కూలిపోయిన మీ ఎలిమెంటరీ స్కూల్. ఎప్పటికీ రిపేరు చేయిస్తారో ఏమో” అంటూ ఒక పాత భవనాన్ని నాకు చూపించాడు.

ఊరంతా చాలా ఇరుకు నందులు. దారి నిండా గతుకులు - చిన్న చిన్న రాళ్ళు. అతని వక్కనే నడుస్తున్నాను నేను.

ఎండ చాలా తీవ్రంగా కాస్తోంది.


ఒక పెద్ద వీధిలో నడుస్తున్నాం మేము. ఆ వీధి మలుపు తిరగగానే విశాలమైన బయలుప్రదేశంలో కనిపించింది ఆంజనేయస్వామి గుడి.

“అదే గుడి - అదే స్కూలు” అంటూ చూపించాడతను.

ఆ గుడిని చూసి విస్తుపోతూ అలాగే నిల్చుండిపోయాను నేను. గుడిలో ఆరుగుల మీద నీడలో గుంపులు గుంపులుగా పిల్లలు కూర్చున్నారట. వాళ్ళందరూ నృష్టంగా కనిపిస్తున్నారు నాకు.

వాళ్ళకు ఎదురుగా గుడి ముందు ఎర్రటి ఎండలో, కసాయి ఎండలో, ఒకతను నిల్చుని చేతులు ఊపుతూ ఏదో గట్టిగా చెబుతున్నాడు. అతని

**కొబ్బరి ముక్కలు దూరం నుంచే విసిరే వాళ్ళు భక్తులు. కొంత వయసొచ్చింతర్వాత మా చేతి స్వర్ణ పొందని ఆ దేవుడే అన్నుశ్యుడు అనుకొని కసిగా నవ్వుకోనేవాణ్ణి నేను.**



నెత్తి మీద ఒక తువ్వలు తుండు మాత్రం అటూ ఇటూ వేలాడుతోంది. అతని చెంపల మీద నుంచి దారాపాతంగా చెమట కారుతూ ఉంది. అతని కాళ్ళ వెనుక ఒక చిన్న స్టూల్ నిస్సహాయంగా ముడుచుకుని కూచున్నట్టుగా ఉంది.

వల్పటి బట్టల్లో నిటారుగా నిలబడ్డ అతను పంచాగ్నిమధ్యంలో కఠోర దీక్ష వహించి తవన్ను చేస్తున్నానిలా ఉన్నాడు. భూమి లోంచి ఏ ప్రమేయమూ లేకుండా మొలుచుకు వచ్చి, ఎన్నాళ్ళు గానో నీళ్ళు లేక ఎండిపోయిన పాత తుమ్మ చెట్టులా అతనెంతో దయనీయంగా కనిపించాడు నాకు.

నేను నిలిచిపోవటం చూసి నా వక్క నడుస్తున్న అతను కూడా నిలబడిపోయి నా ముఖం వేపు చూస్తూ “ఈ గుడిలోనే మీరు పాఠాలు చెప్పాలి సారో” అన్నాడు. “అది సరే. గుడి ముందు నిల్చున్న ఆయనెవరండీ” అన్నాను నేను ఆశ్చర్యం వ్యక్త మయ్యేలా. “అతను మీ సహాపా ధ్యాయుడండీ. ఈ స్కూల్ కు వచ్చి సంవత్సరమయింది” అన్నాడతను. అమాత్రం స్ఫురించలేదా అన్న స్వరంతో.

“అదేమిటి, ఆయన ఎండలో నిల్చుని పాఠాలు చెబుతున్నారే” అన్నాను దాదాపు వణకుతున్న కంఠంతో.

“అతను హరిజనుడండీ హరిజనుడు. తప్పదు మరి.”

అతి సాధారణమైన విషయంలా ఎంతో అలవోకగా అతను చెబుతూంటే, నా నాభిలో మంట రగిలి, గుండెల్ని ఎగదన్నీ శరీరం దహించిపోతున్నట్టుగా అలాగే కాలుతూ కాలుతూ నిల్చుండిపోయాను నేను. కొద్ది క్షణాల తర్వాత సంబాళించుకొని, అతని ముఖంలోకి నిశ్చలంగా చూస్తూ, “నేను కూడా హరిజనుణ్ణి” అన్నాను దృఢంగా. ■